

# HINDI (हिन्दी)

झारखण्ड (JAC) 2017 (A) बोर्ड परीक्षा में पूछे गये प्रश्न एवं उनके आदर्श उत्तर

[ Full Marks : 100

[ Pass Marks : 33

Time : 3 Hours ]

Date of Exam. : 17th Feb. 2017

## सामान्य निर्देश :

1. परीक्षार्थी यथासंभव अपनी ही भाषा-शैली में उत्तर दें।
2. इस प्रश्न पत्र के चार खण्ड हैं यथा क, ख, ग एवं घ। चारों खण्डों से सभी प्रश्न अनिवार्य हैं।
3. प्रत्येक प्रश्न के अंक उसके सामने उपांत में अंकित हैं।
4. प्रश्नों के उत्तर प्रश्नों के साथ दिए गए निर्देश के आलोक में ही लिखें।
5. 1 अंक के प्रश्नों का उत्तर प्रत्येक एक शब्द या एक वाक्य में, 2 अंक के प्रश्नों का उत्तर प्रत्येक लगभग 40 शब्दों में, 3 अंक के प्रश्नों का उत्तर प्रत्येक लगभग 60 शब्दों में, 4 अंक के प्रश्नों का उत्तर प्रत्येक लगभग 80 शब्दों में, 5 अंक के प्रश्नों का उत्तर प्रत्येक लगभग 100 शब्दों में एवं 10 अंक के प्रश्नों का उत्तर प्रत्येक लगभग 200 शब्दों में लिखें।

### खण्ड- 'क'

1. निम्नलिखित गद्यांश को ध्यानपूर्वक पढ़कर उससे पूछे गए प्रश्नों के उत्तर संक्षेप में दीजिए :

साहस को जिन्दगी सबसे बड़ी जिन्दगी होती है। ऐसी जिन्दगी की सबसे बड़ी पहचान यह है कि वह बिल्कुल निडर, बिल्कुल बेखौफ होती है। साहसी मनुष्य की पहली पहचान यह है कि वह इस बात की चिन्ता नहीं करता कि समाशा देखने वाले लोग उसके बारे में क्या सोच रहे हैं? जनमत की उपेक्षा करके जीने वाला आदमी दुनिया की असली ताकत होता है और मनुष्यता को प्रकाश भी उसी आदमी से मिलता है। अड़ोस-पड़ोस को देखकर चलना, यह साधारण जीव का काम है। क्रान्ति करने वाले लोग अपने उद्देश्य की तुलना न तो पड़ोसी के उद्देश्य से करते हैं और न अपनी चाल को ही पड़ोसी की चाल देखकर मद्धिम बनाते हैं।

साहसी मनुष्य सपने उधार नहीं लेता, वह अपने विचारों में रमा हुआ अपनी ही किताब पढ़ता है। झुंड में चलना और झुंड में चरना, यह भैंस और भेड़ का काम है। सिंह तो बिल्कुल अकेला होने पर भी मगन रहता है।

अर्नाल्ड बेनेट ने एक जगह लिखा है कि जो आदमी यह महसूस करता है कि किसी महान निश्चय के समय वह साहस से काम नहीं ले सका, जिन्दगी की चुनौती को कबूल नहीं कर सका, वह सुखी नहीं हो सकता। बड़े मौके पर साहस नहीं दिखानेवाला आदमी बराबर अपनी आत्मा के भीतर एक आवाज सुनता रहता है। एक ऐसी आवाज जिसे वही सुन सकता है और जिसे वह रोक भी नहीं सकता। यह आवाज उसे बराबर कहती रहती है "तुम साहस नहीं दिखा सके, तुम कायर की तरह भाग खड़े हुए।" सांसारिक अर्थ में जिसे हम सुख कहते हैं उसका न मिलना, फिर भी, इससे कहीं श्रेष्ठ है कि मरने के समय हम अपनी आत्मा से यह धिक्कार सुनें कि तुममें हिम्मत की कमी थी कि तुममें साहस का प्रभाव था कि तुम ठीक वक्त पर जिन्दगी से भाग खड़े हुए।

जिन्दगी को ठीक से जीना हमेशा ही जोखिम झेलना है और जो आदमी संकुशल जीने के लिए जोखिम का हर जगह एक घेरा डालता है, वह अंततः अपने ही घेरों के बीच कैद हो जाता है और जिन्दगी का कोई मजा उसे नहीं मिल पाता, क्योंकि जोखिम से बचने की कोशिश में, असल में उसने जिन्दगी को ही आने से रोक रखा है।

भोजन का असली स्वाद उसी को मिलता है जो कुछ दिन बिना खाए भी रह सकता है। 'त्यक्तेन भुज्जीथा' जीवन का भोग त्याग के साथ करो, यह कंवल परमार्थ का उपदेश ही नहीं है, क्योंकि संयम से भोग करने पर जीवन से जो आनन्द प्राप्त होता है, वह निराभोगी बनकर भोगने से नहीं मिल पाता।

- प्रश्न (क) प्रस्तुत गद्यांश का एक उपयुक्त शीर्षक दीजिए। 1
- (ख) किस सबसे बड़ी जिन्दगी बताया गया है? 1
- (ग) इस जिन्दगी की सबसे बड़ी पहचान क्या है? 1
- (घ) साहसी मनुष्य कौन होता है? 1
- (ङ) झुंड में कौन लोग रहते हैं? 1
- (च) अर्नाल्ड बेनेट ने क्या लिखा है? 1
- (छ) जिन्दगी को ठीक से जीना क्या है? 1
- (ज) भोजन का असली स्वाद किसे मिलता है? 1
- (झ) जीवन का भोग किस प्रकार करना चाहिए? 1
- (ञ) जिन्दगी का कोई मजा किसे नहीं मिलता है? 1

(ट) 'साहस' का पर्यायवाची शब्द लिखिए। 1

(ठ) 'सांसारिक' शब्द का प्रत्यय अलग कीजिए। 1

2. निम्नलिखित गद्यांश को ध्यानपूर्वक पढ़कर उससे पूछे गए प्रश्नों के उत्तर संक्षेप में दीजिए :

हमारा पर्यावरण हमारा रक्षा कवच है। यह हमें प्रकृति से विरासत में मिला है। यह हम सबका पालनकर्ता और जीवनाधार है। वस्तुतः पर्यावरण रक्षण भारतीय संस्कृति से जुड़ा हुआ है। पेड़-पौधे और जानवर हमारे मित्र हैं। इसलिए बड़े-बड़े बाग-बगीचों और पार्कों को 'शहर का फेफड़ा' कहा जाता है। हमारी संस्कृति में पेड़ लगाना पुण्य-कार्य माना जाता है। पीपल, बरगद, आम, नीम, जामुन, आंवला जैसे उपयोगी वृक्षों के रोपण को महान धार्मिक कृत्य माना गया है। पेय जल-स्रोतों के निकट मल-मूत्र त्याग को पापकर्म माना गया है।

पर्यावरण प्रदूषण को रोकने के लिए सबसे अधिक आवश्यकता इस बात की है कि कल-कारखाने से निकलने वाले प्रदूषित जल और कूड़े-कचरे के शुद्धिकरण की व्यवस्था की जाय। सरकारी स्तर पर इस दिशा में अनेक कदम उठाए जा रहे हैं। इसके अतिरिक्त पर्यावरण प्रदूषण को रोकने में हम स्वयं भी सहयोग दे सकते हैं। यह काम हम दो तरह से कर सकते हैं। पहला यह कि हम गंदगी न फैलाएँ और दूसरा यह कि जहाँ गंदगी हो उसे साफ करने में सहयोग दें। अपने आसपास की नालियों को साफ रखें और जहाँ-तहाँ कूड़ा-कचरा आदि न फेंके। खुले में मल-मूत्र विसर्जित न करें। साथ ही अधिक से अधिक वृक्ष लगाएँ।

इस प्रकार हम देखते हैं कि आधुनिक युग में चारों प्रकार के प्रदूषण-भूमि, जल, वायु और ध्वनि-प्रदूषण फैल रहे हैं। भविष्य में इसका दुष्प्रभाव कितना फैलेगा, बताना मुश्किल है। हम जानते हैं कि प्रायः सभी जीवधारियों के लिए प्राणवायु (ऑक्सीजन) आवश्यक है। यदि प्राणवायु दूषित हो जाएगी तो जीवधारियों को जीने के लाले पड़ जायेंगे। हवा के बाद दूसरी आवश्यकता है पानी। पानी भी अब शुद्ध नहीं मिलता है।

आज हमारा मौसम चक्र बहुत कुछ बदल गया है बल्कि अनिश्चित-सा ही हो गया है। अब कहीं अतिवृष्टि होती है, कहीं अल्पवृष्टि तो कहीं अनावृष्टि। इस तरह पर्यावरण प्रदूषित होने से प्राकृतिक संतुलन भी बिगड़ता जा रहा है। मौसम में इस तरह के बदलाव से सामान्य जन तो पीड़ित हैं ही, वैज्ञानिक भी चिन्तित हैं।

- प्रश्न (क) प्रस्तुत गद्यांश का एक उपयुक्त शीर्षक दीजिए। 1
- (ख) पर्यावरण का हमारे जीवन में क्या संबंध है? 1
- (ग) पेड़ लगाने को संस्कृति में क्या माना गया है? 1
- (घ) पर्यावरण-प्रदूषण को कैसे रोका जा सकता है? 1
- (ङ) प्रदूषण कितने प्रकार का होता है और कौन-कौन? 1
- (च) प्राणवायु किसे कहते हैं? प्राणवायु के प्रदूषित होने से क्या समस्या होगी? 1
- (छ) मौसम चक्र बदल जाने का क्या परिणाम हो रहा है? 1
- (ज) 'शहर का फेफड़ा' किसे कहा जाता है? 1

### खण्ड- 'ख'

3. दिए गए संकेत बिन्दुओं के आधार पर निम्नलिखित में से किसी एक विषय पर लगभग 200 शब्दों में निबंध लिखें : 10



4. (क) परोपकार (ख) समय का महत्त्व (ग) हमारा राज्य झारखण्ड अपनी वार्षिक परीक्षा की तैयारी का वर्णन करते हुए पिताजी को एक पत्र लिखिए। 5

अथवा, अपने मुहल्ले में पेयजल को नियमित आपूर्ति हेतु नगरपालिका अध्यक्ष को एक अनुरोध पत्र लिखिए।

खण्ड- 'ग'

5. वाक्य में प्रयुक्त क्रिया पदों को छाँट कर लिखिए :

(क) बादल आकाश में छा गये हैं।  
(ख) अनुराग अपना सिर खुजला रहा है।  
(ग) पहरेदार जग रहा है।

6. रिक्त स्थानों की पूर्ति अव्यय पदों से कीजिए :

(क) मेरा विद्यालय मेरे घर के ..... है।  
(ख) अच्छे चरित्र ..... जीवन निरर्थक है।  
(ग) भारत की सभ्यता ..... संस्कृति प्राचीन है।

7. निर्देशानुसार उत्तर दीजिए :

(क) संयुक्त वाक्य का एक उदाहरण दीजिए।  
(ख) परिश्रमो लड़के परीक्षा में सफल होते हैं। (मिश्र वाक्य में बदलें)  
(ग) मैंने एक व्यक्ति को देखा, जो बहुत गरीब था। (आश्रित उपवाक्य को अलग कीजिए)।

8. निर्देशानुसार वाक्य परिवर्तन कीजिए :

(क) मुझसे चला नहीं जाता। (कर्तृवाच्य में बदलें)  
(ख) मैंने कपड़े धोये हैं। (कर्मवाच्य में बदलें)  
(ग) पक्षी उड़ते हैं। (भाववाच्य में बदलें)

9. (क) 'त्रिभुज' का समास विग्रह करें।

(ख) 'पीताम्बर' कौन समास है?  
(ग) 'पतंग' के दो भिन्न अर्थ लिखिए।

खण्ड- 'घ'

10. निम्नलिखित काव्यांश को पढ़कर पूछे गये प्रश्नों के उत्तर दीजिए :

विकल विकल, उन्मन थे उन्मन  
विश्व के निदाघ के सकल जन,  
आए अज्ञात दिशा से अनंत के घन।  
तप्त धरा, जल से फिर  
शीतल कर दो-  
बादल गरजो।

(क) कवि तथा कविता का नाम लिखिए।  
(ख) कौन विकल और अनमने थे तथा क्यों?  
(ग) कवि बादल को गरजने के लिए क्यों कह रहे हैं?  
(घ) इस पद्यांश में किन-किन शब्दों की पुनरुक्ति हुई है?

अथवा,

यश है न वैभव है, मान है न सरमाया;  
जितना ही दौड़ा तू उतना ही भरमाया।  
प्रभुता का शरण-बिंब केवल मृगतृष्णा है,  
हर चंद्रिका में छिपी एक रात कृष्णा है।  
जो है यथार्थ कठिन उसका तू कर पूजन-  
छाया मत छूना मन, होगा दुख दुना।

(क) कवि तथा कविता का नाम लिखिए।  
(ख) कवि ने कठिन यथार्थ के पूजन की बात क्यों कही है?  
(ग) 'मृगतृष्णा' किसे कहते हैं?  
(घ) 'हर चंद्रिका में छिपी एक रात कृष्णा' का अर्थ लिखें।

11. निम्नलिखित में से किन्हीं तीन प्रश्नों के उत्तर दीजिए :

(क) कृष्णा के प्रति अपने अनन्य प्रेम को गोपियों ने किस प्रकार अभिव्यक्त किया है?  
(ख) चौदनी रात की सुन्दरता को कवि देव ने किन-किन रूपों में देखा है?  
(ग) बच्चे की मुसकान और एक बड़े व्यक्ति की मुसकान में क्या अन्तर है?  
(घ) 'कन्यादान' कविता में माँ ने बेटी को क्या-क्या सीख दी?

12. निम्नलिखित प्रश्नों के उत्तर दीजिए :

(क) पठित पाठ के आधार पर तुलसीदास के भाषा-सौंदर्य पर प्रकाश डालिए।  
(ख) कवि की आँख फागुन की सुन्दरता से क्यों नहीं हट रही है?

अथवा,

(क) कवि नयशंकर प्रसाद ने जो सुख का स्वप्न देखा था उसे कविता में किस रूप में अभिव्यक्त किया है?

(ख) गोपियों के अनुसार राजा का धर्म क्या होना चाहिए?

13. निम्नलिखित गद्यांश को पढ़कर संबंधित प्रश्नों के उत्तर दीजिए :

बेटे के क्रिया-कर्म में तूल नहीं किया; पतोहू से ही आग दिलाई उसको। किन्तु ज्योंही श्राद्ध की अवधि पूरी हो गई, पतोहू के भाई को बुलाकर उसके साथ कर दिया, यह आदेश देते हुए कि इसकी दूसरी शादी कर देना। इधर पतोहू रो-रोकर कहती - मैं चली जाऊँगी तो बुढ़ापे में कौन आपके लिए भोजन बनाएगा, बीमार पड़े तो कौन एक चुल्लू पानी भी देगा? मैं पैर पड़ती हूँ, मुझे अपने चरणों से अलग नहीं कीजिए। लेकिन भगत का निर्णय अटल था। तू जा, नहीं तो मैं ही इस घर को छोड़कर चल दूँगा- यह थी उनकी आखिरी दलील और इस दलील के आगे बेचारी की क्या चलती?

(क) पाठ तथा लेखक का नाम लिखिए।

(ख) सिद्ध करें कि बालगोविन भगत नर-नारी के अंतर को नहीं मानते थे?

(ग) भगत जी की पतोहू भगत जी के साथ क्यों रहना चाहती थी?

(घ) आखिरकार भगत जी की पतोहू को समुगल छोड़कर क्यों जाना पड़ा?

अथवा,

काशी संस्कृति की पाठशाला है। शास्त्रों में आनन्द कानन के नाम से प्रतिष्ठित। काशी में कलाधर हनुमान व नृत्य-विश्वनाथ हैं। काशी में बिस्मिल्ला खाँ हैं। काशी में हजारों सालों का इतिहास है जिसमें पंडित कंठे महाराज हैं, विद्याधारी हैं, बड़े रामदास जी हैं, मौजुदीन खाँ हैं व 'इन रसिकों से उपकृत होने वाला अपार जन-समूह है। यह एक अलग काशी है जिसकी अलग तहजीब है, अपनी बोली और अपने विशिष्ट लोग हैं। इनके अपने उत्सव हैं, अपना गम। अपना सेहरा-बन्ना और अपना नौहा।

(क) पाठ तथा लेखक का नाम लिखिए।

(ख) काशी को संस्कृति की पाठशाला क्यों कहा गया है? स्पष्ट कीजिए।

(ग) 'यह एक अलग काशी है' का आशय स्पष्ट कीजिए।

(घ) शास्त्रों में काशी किस नाम से प्रतिष्ठित रही है?

14. निम्नलिखित में से किन्हीं तीन प्रश्नों के उत्तर दीजिए :

(क) पठित पाठ के आधार पर फादर कामिल बुल्के की जो छवि उभरती है, उसे अपने शब्दों में लिखिए।

(ख) वह कौन-सी घटना थी जिसके बारे में सुनने पर लेखिका को न अपनी आँखों पर विश्वास हो पाया और न अपने कानों पर?

(ग) बिस्मिल्ला खाँ के जीवन से जुड़ी उन घटनाओं और व्यक्तियों का उल्लेख करें जिन्होंने उनकी संगीत साधना को समृद्ध किया।

(घ) किन महत्वपूर्ण आवश्यकताओं की पूर्ति के लिए सुई धागे का आविष्कार हुआ होगा?

15. निम्नलिखित प्रश्नों के उत्तर दीजिए :

(क) 'लखनवी अंदाज' पाठ का क्या संदेश है?

(ख) फादर की उपस्थिति देवदार की छाया जैसी क्यों लगती थी?

अथवा,

(क) तब की शिक्षा प्रणाली और अब की शिक्षा प्रणाली में क्या अंतर है? स्पष्ट करें।

(ख) वास्तविक अर्थों में 'संस्कृत व्यक्ति' किसे कहा जा सकता है?

16. जितेन नागों ने लेखिका को सिक्किम की भौगोलिक स्थिति एवं जनजीवन के बारे में जो महत्वपूर्ण जानकारियाँ दी, उन्हें लिखिए।

अथवा, भारत के स्वाधीनता आन्दोलन में दुलारी और दुनू ने अपना योगदान किस प्रकार दिया?

17. निम्नलिखित में से किन्हीं तीन प्रश्नों के उत्तर दीजिए :

(क) 'माता का आँचल' शीर्षक की उपयुक्तता बताते हुए कोई अन्य शीर्षक सुझाइए।

(ख) 'जॉर्ज पंचम की लाट की नाक को पुनः लगाने के लिए मूर्तिकार ने क्या-क्या यत्न किए?

(ग) गंतोक को 'मेहनतकश बादशाहों का शहर' क्यों कहा गया?

(घ) लेखक ने अपने आपको हिरोशिमा के विस्फोट का भोक्ता कब और किस तरह महसूस किया?



उत्तर

खण्ड- 'क'

- देखें JAC-2014A, Q. 1.
- (क) पर्यावरण और हम।  
(ख) पर्यावरण हमारा पालनकर्ता और जीवनाधार है।  
(ग) पेड़ लगाने को संस्कृति में पुण्य-कार्य माना गया है।  
(घ) कल-कारखाने से निकलने वाले दूषित जल और कूड़े-कचरे को शुद्धिकरण कर, अधिकाधिक वृक्ष लगाकर पर्यावरण प्रदूषण को रोका जा सकता है।  
(ङ) प्रदूषण चार प्रकार का होता है - भूमि, जल, वायु और ध्वनि प्रदूषण।  
(च) प्राणवायु ऑक्सीजन को कहते हैं। इसके प्रदूषित होने से जीव-जन्तुओं को जीने के लाले पड़ जायेंगे।  
(छ) मौसम चक्र बदलने से कहीं, अतिवृष्टि, कहीं अल्पवृष्टि तो कहीं अनावृष्टि हो रही है।  
(ज) शहर में अवस्थित बड़े-बड़े बाग-बगीचों एवं पार्कों को 'शहर का फेफड़ा' कहा जाता है।

खण्ड- 'ख'

- (क) परोपकार  
परोपकार का अर्थ-परोपकार दो शब्दों के मेल से बना है-पर + उपकार। इसका अर्थ है-दूसरों की भलाई करना। गौस्वामी तुलसीदास ने कहा है- 'परहित सरिस धर्म नहीं भाई।' अर्थात् परोपकार सबसे बड़ा धर्म है।  
परोपकार का महत्त्व-परोपकार एक सामाजिक भावना है। इसी के सहारे हमारा सामाजिक जीवन सुखी और सुरक्षित रहता है। परोपकार की भावना से ही हम अपने मित्रों, साधियों, परिचितों और अपरिचितों की निष्काम सहायता करते हैं।

प्रकृति हमें परोपकार की शिक्षा देती है। सूर्य हमें प्रकाश देता है, चंद्रमा अपनी चाँदनी छिटकाकर शीतलता प्रदान करता है। वायु निरंतर गति से बहती हुई हमें जीवन देती है तथा वर्षा का जल धरती को हरा-भरा बनाकर हमारी खेती को लहलहा देता है। प्रकृति से परोपकार की शिक्षा ग्रहण कर हमें भी परोपकार की भावना को अपनाना चाहिए।

परोपकार से प्राप्त अलौकिक सुख-परोपकार करने से आत्मा को सच्चे आनंद की प्राप्ति होती है। दूसरे का कल्याण करने से परोपकारी की आत्मा विस्तृत हो जाती है। उसे अलौकिक आनंद मिलता है। उसके आनंद की तुलना भौतिक सुखों से नहीं की जा सकती। ईसा मसीह ने एक बार अपने शिष्यों को कहा था- 'स्वार्थी बाहरी रूप से भले ही सुखी दिखाई पड़ता है, परंतु उसका मन दुखी और चिंतित रहता है। सच्चा आनंद तो परोपकारियों को प्राप्त होता है।'

परोपकार के विविध रूप और उदाहरण-भारत अपनी परोपकारी परंपरा के लिए जगत-प्रसिद्ध रहा है। भगवान शंकर ने समुद्र-मंथन में मिले विष का पान करके धरती के कष्ट को स्वयं उठा लिया था। महर्षि दधीचि ने राक्षसों के नाश के लिए अपने शरीर की हड्डियाँ तक दान कर दी थीं। आधुनिक काल में दयानंद, तिलक, गाँधी, सुभाष आदि के उदाहरण हमें लोकहित की प्रेरणा देते हैं।

परोपकार में ही जीवन की सार्थकता-परोपकार मनुष्य-जीवन को सार्थक बनाता है। आज तक जितने भी मनुष्य महापुरुष कहलाने योग्य हुए हैं, जिनके चित्र हम अपने घरों पर लगाते हैं, या जिनकी हम पूजा करते हैं, वे सब परोपकारी थे। उनकी इसी परोपकार भावना ने उन्हें ऊँचा बनाया, महान बनाया।

(ख) देखें JAC-2012A, Q. 3. (ग)

(ग) देखें JAC-2015A, Q. 3. (ग)

- देखें JAC-2013A, Q. 4.

अथवा,

सेवा में,  
नगरपालिका अध्यक्ष महोदय  
बोकारो स्टील गेट

विषय-पेयजल की नियमित आपूर्ति हेतु।

महाराज,

सविनय निवेदन है कि बोकारो स्टील गेट के निवासी आपसे अनुरोध करते हैं कि तुमारी कॉलोनी में पेयजल की नियमित आपूर्ति नहीं हो पा रही है। पानी

के अभाव में जनजीवन प्रभावित हो रहा है। बच्चे समय-समय पर पानी पी रहे हैं। पानी की खोज में इधर-उधर घटकना पड़ रहा है। नगर-निगम कर्मचारियों को सूचित करने पर भी इस बात पर ध्यान नहीं दे रहे हैं। अतः आपसे निवेदन है कि इस समस्या को गंभीरता से लेकर मुद्दाले पानी आपूर्ति को समुचित व्यवस्था करने की कृपा प्रदान करें।

धन्यवाद

तिथि :

03-03-2017

बोकारो स्टील गेट निवासी

खण्ड- 'ग'

- (क) छा गये हैं। (अकर्मक क्रिया)  
(ख) खुजला रहा है। (सकर्मक क्रिया)  
(ग) जग रहा है। (अकर्मक क्रिया)
- (क) समीप (ख) के बिना (ग) और।
- (क) सूर्योदय हुआ और फूल खिल गये।  
(ख) जो लड़के परिश्रमी होते हैं वे परीक्षा में सफल होते हैं।  
(ग) जो बहुत गरीब था। (ख) मेरे द्वारा कपड़े धोये गये।
- (क) मैं चल नहीं सकता।  
(ग) पक्षी से उड़ा जाता है।
- (क) तीन भुजाओं की समाहार। (ख) कर्मधारय या बहुव्रीहि।  
(ग) सूर्य, एक कीड़ा।

खण्ड- 'घ'

- (क) सूर्यकांत त्रिपाठी निराला, उत्साह।  
(ख) विश्व के सभी लोग व्याकुल और अनमने थे क्योंकि वे गर्मियों की भीषण ताप से दुःखी थे।  
(ग) कवि बादल को क्रांति का प्रतीक मानता है इसलिए वह ओजस्वी स्वर में गरजने के लिए कहता है।  
(घ) विकल विकल, उन्मन उन्मन।
- अथवा, (क) गिरिजा कुमार माथुर, छाया मत छूना।  
(ख) कवि ने कठिन यथार्थ पूजन करने की बात इसलिए कहता है कि कल्पनाओं और छायाओं में मिलने वाला सुख मिथ्या है। यथार्थ में जीना ही जिंदगी की सच्चाई है।  
(ग) मृगतृष्णा का अर्थ है सुख का भ्रम पैदा करनेवाली भ्रामक चीजें।  
(घ) चाँदनी रात के बाद एक काली रात आती है। पूर्णिमा के बाद अमावस भी आती है, उसी तरह सुख के पीछे दुख भी छिपा रहता है।
- (क) देखें JAC-2013A, Q. 11. (क)  
(ख) कवि ने चाँदनी रात की सुन्दरता को निम्न रूपों में देखा है :  
(अ) आकाश में स्फटिक शिलाओं से बने मंदिर के रूप में।  
(ब) दही से छलकते समुद्र के रूप में।  
(स) दूध की झाग से बने फर्श के रूप में।  
(द) स्वच्छ, शुभ्र दर्पण के रूप में।  
(ग) बच्चे की मुस्कान सरल, निश्छल, भोली और निष्काम होती है। उसमें कोई स्वार्थ नहीं होता। वह सहज-स्वाभाविक होती है। बड़ों की मुस्कान कुटिल, अर्धपूर्ण, सोची-समझी, सकाम और सस्वार्थ होता है। वे तभी मुसकराते हैं, जबकि वे सामने वाले में कोई रुचि रखते हों। वे अपनी मुस्कान को माप-तोलकर, कोई उद्देश्य पूरा करने के लिए; किसी को महत्त्व देने के लिए धरते-बढ़ाते हैं। बड़ों की मुस्कान उनके मन की स्वाभाविक गति न होकर लोक व्यवहार का अंग होती है।

(घ) देखें JAC-2015A, Q. 11. (घ)

- (क) तुलसी रससिद्ध कवि हैं। उनकी काव्य-भाषा रस की खान है। रामचरितमानस में उन्होंने अवधी भाषा का प्रयोग किया है। इसमें चौपाई-दोहा शैली को अपनाया गया है। दोनों छंद गेय हैं। तुलसी की प्रत्येक चौपाई संगत कोमल और संगीतमय बनाने का प्रयास किया है। भाषा को कोमल बनाने के लिए उन्होंने कठोर वर्णों की जगह कोमल ध्वनियों का प्रयोग किया है। जैसे- 'श' की जगह 'स', 'ण' की जगह 'न', 'क्ष' की जगह 'छ', 'य' की जगह 'इ' आदि।

इस काव्यांश में उपमा, उत्प्रेक्षा, रूपक, पुनरुक्ति प्रकाश और अनुप्रास आदि अलंकारों का कुशलतापूर्वक प्रयोग हुआ है। कुछ उदाहरण देखिए-

उपमा - लखन उतर आहुति सम।

उत्प्रेक्षा - तुमह तौ कालु हाँक जनु लावा।



(घ) देखें JAC-2017A, Q. 16. (घ)